

[9th August 1965]

கனம் திரு. எம். பக்தவத்சலம் : இந்தக் கேள்வி சர்க்கார் உத்தியோகஸ்தர்களைப் பற்றித்தான் இருக்கிறது. 'கெஜட் ஆபீசர்ஸ் வொர்க்கிங் இன் ஹில் ஏரியால்' என்று தான் கேள்வி யிலேயே இருக்கிறது. மேலும் விவரங்கள் வேண்டும் என்றால் தனிக் கேள்வி போடவேண்டும்.

திரு. ஷேக் அப்துல்லாவின் பராமரிப்பு

* 125 கேள்வி.—திரு. இராம. அரங்கண்ணல் :

திரு. கோ. சி. மணி :

திரு. எஸ். ஆறுமுகம் :

அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) உதகமண்டலத்தில் காவலில் வைக்கப்பட்டுள்ள ஷேக் அப்துல்லாவின் பராமரிப்பு இம்மாநில அரசின் கண்காணிப்பில் நடைபெறுகிறதா?

(இ) ஆம் எனில், அதற்காக இம்மாநில அரசுக்கு ஏற்பட்ட செலவு என்ன?

THE HON. SRI M. BHAKTAVATSALAM : (a) Yes.

(b) There is no expenditure to the State Government as the entire expenditure is reimbursed by the Government of India.

திரு. வி. எஸ். எஸ். மணி : கோடைக்காலத்தில் ஷேக் அப்துல்லாவை வைப்பதற்கு ரூ. 60,000 பங்களாவிற்குச் செலவு செய்யப்பட்டு இருக்கிறது. இந்தச் செலவு நம்முடைய மாநிலத்தைச் சேர்ந்ததா? அல்லது மத்திய அரசாங்கத்தைச் சார்ந்ததா?

கனம் திரு. எம். பக்தவத்சலம் : இதனால் ஏற்படுகிற செலவுகளை யெல்லாம் மத்திய அரசாங்கம் ஏற்றுக் கொள்ளுகிறது.

திரு. கரு. சீமைச்சாமி : கோடைக்காலத்தில் இருக்கும் அந்த பங்களா சிலகெங்கை ராஜாவுடையது. அதற்கு 60,000 ரூபாய் செலவு செய்திருப்பதாக பத்திரிகைகளிலே செய்தி பார்த்தோம். அதை வாங்குவதற்கு அரசாங்கத்திற்கு உத்தேசம் உண்டா?

கனம் திரு. எம். பக்தவத்சலம் : பத்திரிகைகளைப் பார்த்துக் கேள்வி கேட்பது சரியல்ல. பத்திரிகையிலே வருவதெல்லாம் சரியான செய்தி என்று சொல்ல முடியாது. இப்போது இந்த பங்களாவை வாங்குவதாகவோ அல்லது அதற்காகச் செலவு செய்வதாகவோ உத்தேசம் இல்லை.

திரு. ஜே. மாதா கவுடர் : ஷேக் அப்துல்லாவை இந்த மாநிலத்திலே வைத்திருப்பதால் சில சங்கடங்கள் ஏற்படுகின்றன. ஆதலால் அவரை வேறு மாநிலத்திற்கு மாற்றுவதற்கு உத்தேசம் உண்டா?

கனம் திரு. எம். பக்தவத்சலம் : இந்த மாநிலத்திலே இருந்தால் சில சங்கடங்கள் ஏற்படுகின்றன என்று கனம் அங்கத்தினர் கூறுகிறார்கள். நான் அப்படிக்கருத்தினில்லை. இந்த மாநிலத்திலிருந்து

9th August 1965]

வேறு மாநிலத்திற்கு மாற்றவேண்டும் என்று கூறுகின்ற யோசனை சரியான யோசனை அல்ல என்பதை கனம் அங்கத்தினர் ஏற்றுக் கொள்வார்கள்.

திரு. வி. எஸ். எஸ். மணி : ஷேக் அப்துல்லாவை மலைப்பிரதேசத்தில் வைப்பதால் போலீஸ் பந்தோபஸ்துக்காக ஒவ்வொரு தாளும் போலீஸ்காரர்கள், மேல் உத்தியோகஸ்தர்கள், கலெக்டர் இவர்கள் எல்லாம் அங்கே போக வேண்டி இருக்கிறது. இதற்கு அவர்களுக்கு ஆகக்கூடிய வாகனச் செலவுகளை யார் ஏற்றுக் கொள்ளுகிறார்கள்? இதையெல்லாம் ஏன் நம் மாநிலம் செலவு செய்ய வேண்டும் என்று அறிய விரும்புகிறேன்.

கனம் திரு. எம். பக்தவத்சலம் : நம் மாநிலம் தான் ஏற்றுக் கொண்டிருக்கிறது. நமது மாநிலத்திற்கு அகில இந்திய பாதுகாப்பில் அக்கறை இருக்கிறது. ஆதலால் இதற்காக நாம் செலவு செய்தாலும் பாதகம் இல்லை என்று கருதுகிறேன்.

குண்டர்களின் நடவடிக்கைகளைக் கட்டுப்படுத்துதல்

* 126 கேள்வி.—திரு. செ. மாதவன் : கனம் முதல் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) குண்டர்களின் நடவடிக்கைகளைக் கட்டுப்படுத்துவதற்கான சட்டம் ஏதேனும் அரசாங்கத்தின் பரிசீலனையில் இருக்கிறதா?

(இ) ஆம் எனில், அதன் விவரம் என்ன?

THE HON. SRI M. BHAKTAVATSALAM : (a) No.

(b) Does not arise.

‘நாம் தமிழர்’ தொண்டர்கள் கைது

* 127 கேள்வி.—திரு. கரு. சீமைச்சாமி : கனம் முதல் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) அண்மையில் சேலம் மாவட்டத்திற்கு ஜனாதிபதி விஜயம் செய்ததை யொட்டி ‘நாம் தமிழர்’ தொண்டர்களைக் கைது செய்தது உண்மையா?

(இ) ஆம் எனில், அதன் காரணம் என்ன?

THE HON. SRI M. BHAKTAVATSALAM : (a) & (b) Yes. Some persons belonging to this party were arrested during the President's visit to Salem, as it was feared that their proposed black flag demonstration would disturb public order. They were released soon after the President left Salem.

திரு. ஜே. மாதா கவுடர் : அவர்கள் எதற்காகக் கருப்புக் கொடிகாணித்தார்கள்? அவர்களுடைய கோரிக்கைகள் என்ன?

கனம் திரு. எம். பக்தவத்சலம் : ஏதோ சேலம் உருக்காலை பற்றி ஜனாதிபதி முன்பு ஆர்பாட்டம் செய்ய வேண்டும் என்று ஆரம்பித்தார்கள். ஆர்பாட்டம் செய்தால் அமைதிக்குப் பங்கம் ஏற்படும் என்ற காரணத்திற்காக நடவடிக்கை எடுத்துக் கொள்ளப்பட்டது.